


Чакыш



САТИРА ҺӘМ ЮМОР ЖУРНАЛЫ МАРТ * 2025 * КАЗАН

3



АЧЫК ХАТ

– Нәни диеп аталса да,
Гаилә ул – бер Дәүләт.
Һәм бу Дәүләтнең башлыгы,
Билгеледер, ул – ир-зат.

Ир – баш, хатын – муен, әйе,
Баш муенны хөрмәтле.
Хөрмәт аз булган Дәүләттә
Тормыш булмый (э)рәтле.

Хатыны өчен җаваплы
Аллаһ каршында ире.
“Бу җаваптан хатын азат”,
Коръән дә шулай диде.

Хатыннар, учак тергезеп,
Саклый өйнең жылысын.
Дога кыла намаз саен:
– Иремнең юлы уңсын...

Ир башы, ат һәм эт башы –
Ишегалды – урамда.
Хатын, бала-чага, пескәй –
Ак өйнең түр башында.

Наз, жылы сүз, назлы караш
Тансык әтиләргә дә.
Тартына, нигәдер телләр,
“Яратам!” сүзен әйтергә.

Белеп айткан борынғылар:
“Кыз гаебе – Анага”.
Тәрбияне кыз балалар,
Күб(е)рәк Анадан ала.

Горез-гадәт сакланмаса,
Гаилә жирен чүп баса.
Тирә-юньгә күз ташласак,
Килеп җиттек ләбаса...

Ата – кызны, ана – улны
Белми торган бу чорга
Алмаштылар Ата-Әнкәне
Бик күпләре ваучерга.

Яшереп түгел, “Чаян”ым,
Язам сиңа Ачык хат.
Шөшле ятмыйдыр капчыкта,
Илдә бит – “матриархат”.

“Йорт хужасы кем?” дигәндә,
Ир-зат әйтә: “Мин!” – диеп.
Шулчак хатыны карап куйса,
Төшә куырылып-көөп.

– Мин, мин, мин, – ди йорт хужасы, –
Эшлим... Хатын кушканча.
Бигүк керәсе килмидер шул,
Һәр көн эссе мунчага.

Әллә миф, әллә чынлапмы
Булды микән “патриархат”?!
Җаваплап ошбу сорауга,
“Чаян” дус, яз әле бер хат.

Сәлам белән, Хәмид ВӘЛИДИ.



Николай ВОРОНЦОВ



Михаил ЛАРИЧЕВ



ШОМБАЙ болай диде...

Хөрмәтле «Чаян»! Хыялым –
читтән торып эшләү. Иртә таңнан
торып эшкә чабасы түгел, эш көнөңне
үзең планлаштырасың, өстендә нә-
чәлниңең тормый, эч пошырып кол-
легалар утырмый... Рәхәт!

Л. МАНСУРОВА

КАЗАН

Хатны без Шомбай агага күрсәттек.

– Ә минем күршем менә өеннән бик читтә урнашкан эшеннән
зарлана, – диде аксакалыбыз. – Көн саен барып җитәргә ике сәгать
китә, ди.

Тышта яз. Эреп бетмәгән карлар кояш нурларында жемелди, кошлар черкелди, аяк астындагы тайгак боздан арынып, жәяүлеләр шатлана. Табигать үзгәрешләр кетә, ә урам буйлап миңа каршы Рәсим килә. Күреп торам: йөзөндә нур юк. Аның караңгы карашы мине шикләндерми. Аның белән инде берничә ел бергә бер коллективта эшләгән кеше мин, беләм гадәтен. Ул елмая белми, хәтта "Чаян" укыган чагында да.

Ләкин бу юлы язгы кәеф күтәрәнкелеге тәэсирендә һәм аның "Ничек хәлләр?" диюенә ияреп, күңелләрәк тормышка кайту өчен, үзөбездә нинди яхшы яңалыклар барын сөйләргә тотындым.

– Хезмәт хакын бер меңгә күтәрделәр... Вахтага йөри торган автобусны ниһаять төзәттеләр... Ашханәдә тәмлерәк пешерә башладылар... – дидем.

Мин сөйлим, ә ул колак та салмый. Шунда мин моңа икенчә төрләрәк итеп сүз каттым.

– Хәтерлисезме, сату бүлегеннән Мангаловны?

– Теге, гел миңа бәйләнә торганмы?

– Шул инде. Аның хәзер хәлләре бик мөшкел.

Рәсимнең кашлары күтәрелеп куйды, жанланып китте.

– Вәли Вәлиевич – директорыбыз – планёркада аның кирәген шәп бирде, хәтта теге үз теләге белән эштән китәргә дә әзер иде...

– Чынлапмы? – дип шатланып сорады Рәсим.

– Әйе, үзем Мангаловтан ишеттем!

– Күптән куарга кирәк иде инде ул ялкауны, – диде иренеп кенә Рәсим.

– Аның ипотекасы һәм машинасы кредитка алынган!

– Кредит алганчы баш белән уйларга иде! – дип җиңел генә әйтеп куйды Рәсим.

– Болары әле пүчтәк. Аны хатыны ташлап киткән. Ул булдыксыз белән яши алмыйм, – дигән.

– Шул кирәк аңа! – дип иркен сулап әйтте бу сүзләрен Рәсим.

Рәсимнең йөзө яктырып китте. Күзөндә нур балкыды, ә караңгы йөзө гомерендә күрмәгән елмаю белән балкыды.



Валентин ДУБИНИН

ЮККА ӘЙТМЭСЛӘР...

Жүләрләр өйләнә, акыллылар кияүгә чыга.

Әгәр хатының сине бәдбәхет дип атаган икән, димәк, син барысын да дөрөс эшләгәнсең.

Әгәр егермедә өйләнмичә калгансың икән, аннан соң иртә булчак.

Әгәр бөтен нәрсәне дә салкын акыл белән эшләсәк, жүләрләрне кая куярбыз?

Әгәр дә син үзеңне бер көннән артык бәхетле итеп тоясың икән, димәк, синнән нидер яшерәләр.

(Акыллы башлар мәжлесеңдә язып алынды.)



Сергей КОКАРЕВ

Боз өстендә күлләвекләр, түбә кырыенда язгы тамчылар, жылыжил – быелның беренче ае шундый әйберләр белән гажәпләндерде. Ләкин табигатьнең бу уены бернигә дә карамый, бернәрсәдән курыкмыйча боз астыннан балык тотарга яратучыларны һич тә туктата алмый. Хәтта бозның гадәттән тыш юка булуы, уйламаганда салкын суда коенып чыгу куркынычы да аларга киртә түгел. Чөнки кармак салып утыруны боз астына китү мөмкинлегеннән артыграк күрмәгән кеше Идел йә Чулман балыгыннан пешкән шулпа ашый алмый. Шуңа күрә алар, дөньяларын онытып, бу хәвефле гамәлнең ахыры турында уйламыйча, елга-күлләргә омтылалар.

Күрше Удмуртияда ике балыкчы бозлы суда чирканчык алудан чак кына котылып калганнар. Алар Әгерҗе районындагы Салагыш авылы янында Ык елгасының юка бозына кар машинасында чыгып, балыкчы бәхетен сынап карамакчы булганнар. Кирәк-яракларын бушата башлау белән, соңгы жылы көннәр – дә эри башлаган февраль бозы аяк асларында утыра башлаган. Куркудан акылларын жуйган егетләр, батып баручы “тимер ат”та кармакларын, мобильникларын һәм резин итекларен онытып, боз ватылган урыннан табан ялтыратканнар... Ләкин боз астында балык тоту осталарының күңелсезлекләре моның белән генә тәмамланмаган. Берсенә, ярдәм эзләп, янәшәдәге авылга хәяүләп барырга туры килгән. Ә аның дустаны, коткаручылар килгәнне көтеп, ярда биеп торган... Бу “балык тоту”, дусларның хәтерендә, һичшиксез, озак сакланыр: чөнки ул аларга бик кыйммәткә төшкән. Ыкның салкын кара төбенә киткән кар машинасына

Юка бозда

коткаручылар тарафыннан юка боз өстенә чыккан өчен салынган штрафлар да өстәлгән бит.

Әйтергә кирәк: удмурт егетләренә бәхет елмайган дисәк тә була.

Боз астында балык тотарга тагын бер яратучыга табигать көчләренең бөтен “ләззәтен” тоярга туры килгән. Республикабыз башкаласында яшәүче ир-егет Казансуның декабрь бозы астына китә язган. Зәңгәрләнеп, суыктан ярдәм чакырыр хәле бетеп барган чакта аны МЧС коткаручылары судан сөйрәп чыгарган.

Иң гажәбе шул: боз астында йөзү очраklары бу балыкчыларның балык тоту теләген һич суыта алмый. Юка боз өстендә нервларын сынап карарга теләүчеләрнең саны һич кимеми. Быелның гыйнварында гына МЧС хезмәткәрләре ике дистәдән артык беркетмә язып, дистәләгән мең сумлык штраф салганнар. Тик бу штрафлар балыкчыларга елга маймычлары кебек вак кебек тоела, күрәсең. Алар елдан-ел, тормышларын куркыныч астына куеп, шома тәнле бәхетне койрыгыннан эләктерү хыялы белән боз өстенә омтылалар. Әмма үзләренең шул боз астына бөтенләйгә китү куркынычын аңлап бетермиләр бугай. Аннан кире юлның булмавы башларына да керми ахрысы...

Артём СУББОТКИН

“ЧАЯН”нан. Бу мәсьәлә шулкадәр нык кискенләшкән ки, кышын балык тоткан өчен штраф салырга да тәкъдим кузгатылган, чөнки бату куркынычы туган очракта, балыкчыларны коткару чаралары зур чыгым сорый, диләр. Әгәр дә мондый куркыныч туу фактын кисәтеп тә балыкчылар тыңламаса, коткару чаралары үтәү зыянын үзләре бишләтә түләп капларга тиеш булачак.

Игорь КИЙКО





— Россиядәге иң авыр дип саналган эш билгеле. Беренче урында – иминиятләштерү, аннан соң персонал белән идарә итү һәм маркетинг.

— Ә шахтёрлар, корыч коючылар, пожарниклар?

— Аларның рух төшенкелегенә бирелергә вакытлары юк.

— Кадерлем, чәчләремне алсу төскә буярга телим.

— Нигә?

— Башымны ничек тә булса яңачарак итәргә телим.

— Китап укы...

Хайваннар дөньясындагы айтышниклар аналогы – пандалар. Алар бигүк мөстәкыйль түгелләр, бик кәмит кенә урындыклардан егылалар, әмма югары бәяләнәләр.

— Россиядәге халыкның өчтән бере, ясалма интеллекттан шөлләп, эшләреннән коры калудан курка.

— Юкка куркалар, чөнки бернинди ясалма интеллект 20 меңгә эшләргә риза булмаячак.

Ә менә “Слон и Моська” мәсәле – шәхси бренд тудыру турында. Гаять күп шәһәр этләренәң берсе көндәшен дәрәс сайлаган – иң зурын һәм бу очракта бердәнберен. Шунның нәтижәсендә тарихка кереп кала, ә филнең исеме ничек булганын берәү дә белми.

Юлны аркылы чыгу урынында машина жәяүлене бәрә. Руль артындагы машина йөртүче йөгерең чыга да, башын ия-ия, һәләкәткә очраган кешегә:

— Ярый әле сезгә мин туры килдем, мин – врач, – ди.

Тегесе егылган урыныннан торып:

— Юк, сез уңмадыгыз, мин – прокурор! – дип әйтә.

— Ханым, рәхсәт итегез, сез нәрсә белән кызыксынасыз?

— Психиатрия белән.

— Аңлатыгыз әле.

— Юк, үзем психланам.

Билгеләр. Хатын-кыз бер фикергә килә алмый икән – бәла көт. Ә инде фикергә килә алса – бәла чынлап булачак.

Абам!

ОТЧЁТ ОЧЕН ШТРАФ

Тукай районы фермерлары, эшларен гадиләштерергә тиешле цифрлаштыруның аларның үсешенә комачаулый, дип зарланалар. Хәзер барча таләп ителгән мәғлүматны интернет аша тапшырырга кирәк. Ләкин ул бөтен жирдә дә юк, булса да, еш кына начар эшли. Өстәвенә, бөтен фермерларның да отчёт төзү нечкәлекләрен белүче бухгалтерлары юк. Менә шулай, крәстиянгә авырлык һәм савылган сөт артымы түгел, ә инструкцияларне бозмыйча гына вакытында цифрлы документларны тапшыру турында кайгыртырга туры килә. Ә соңарсаң, штраф салуларын көт төр.

“УКЫТМАУ ҮЗӘГЕ”


Казанда урнашкан «SkillPlace» укыту онлайн үзәге үзенең бөтен илдән жыелган 900 студентын читтән торып укуга ышанмаса өйрәткән. Башта компания хәзерге вакытта таләп ителгән белгечлекләр буенча курсларына актив реклама алып барган. Укучылар һәм акча жыйгач, уку үзәге студентлар белән эшне туктаткан, укытучылар юкка чыккан, ә хезмәткәрләре элементга чыкмый башлаган. Акчаны кайтару турында компания сүз алып барырга теләми. Онлайн үзәгенең “эшчәнлеген” белән прокуратура шөгылләнә башлаган.

СӘЕР ДУСЛЫК


Рәшәткә артына эләккән ике Казан егете озак ямансулап утырмаган. Алар үзләре белән утырган иптәшләре исеменә ялган паспорт ясаганнар һәм аның фатирасы сатылу турында белдерү биргәннәр. Рольләрен гадел итеп бүлгәннәр – берсе “риелтор”, икенчесе “фатир хужасы” ролен уйнаган. Аферистлар дусларының фатирасын берни дә белмәгән сатып алучыга 2,4 миллион сумга сатканнар. Әмма ялган тиздән ачылган. Торак кире хужасына кайткан, ләкин дусларын югалткан.

КЕСӘДӘГЕ СРОК

Түбән Камада яшәүче бер бәндә хөкәмдарларны бик нык гажәпләндергән. Ул үзенең наркотиклар белән бәйлә жинаятен карау утырышына кесәсенә синтетик матдә салып килгән. Тикшерү вакытында төргәкне тапканнар, һәм судка оперативникларны чакыртканнар. Гаепләнүченең күптәннән наркоман булуы ачылган, ә дозаны ышанып тапшырырлык кешесе булмаган. Гадәттән тыш ышанмаучанлыгы аркасында ул тагын бер статья буенча – тыелган матдәләр саклау һәм аны күчереп йөртү өчен хөкәм ителәчәк.



Владимир СОЛДАТОВ



Сергей КОКАРЕВ



Игорь КИЙКО

Рашат НИЗАМИ

Хәмид ВӘЛИДИ

Бәйрәмегез белән, гүзәл зат-
ларыбыз! "Чаян"нан сезгә бер
кочак шигырь бәйләмә – балкыгыз,
нурланыгыз, яратыгыз, сөегез!
Шатлык-бәхетләр яусын киләчәк
тормышыгызда!

Ләбиб ЛЕРОН

МИН ЯРАТАМ СЕЗНЕ, ГҮЗЭЛЛЭР!

Кояш кебек сезнең йөзләрегез,
Якты, нурлы сезнең күзләрегез,
Балдай татлы сезнең сүзләрегез –
Мин яратам сезне, гүзәлләр!

Мин елмаям, әгәр елмайсагыз,
Мин моңаям, сез дә моңайсагыз,
Мин куанам, сез дә куансагыз –
Мин яратам сезне, гүзәлләр!

Һәр көнегез сезнең көләч булсын,
Күк йөзгә һәрчак кояш булсын,
Күңелләрдә сезнең гел яз булсын –
Мин яратам сезне, гүзәлләр!

Зөлфәт

БЕЗНЕҢ БОЛЫННАР

Кызларны без дәштек болыннарда...
Болыннарда атлар уйнатып.
Шул болында кошлар
Жылысы бар –
Жылысылар
килә бер ятып...

Кыяр-кыймас атлап килде сылу.
Көттем аны болын түрөндә.
Гөлләр исе бездән
Аңкып торды,
Балкып торды
дөнья күгөндә.

Кыяр-кыймас атлап килгән кызлар!
Сез кыюдыр дөнья көткәндә...
Беләм, ефәкләргә
Төрмәс идем –
Бирмәс идем
ләкин бүтәнгә!

Утка кагылгандай була идем
Сыйпаганда аның толымын...
Сөйгәнемне әгәр алсам үбеп:
"Аб-бау!" диеп
тынды бу болын.

Сагышлымы сезнең яратулар?
Сөүләрдән бармы ярагыз?
Сезнең өчен яшим
Кимсенгән күк –
Мин сөйгән күк
сөеп карагыз!

Кызны болыннарда дәштек бит без!
Болыннарда атлар уйнаттык!
...Шул болыннарда кызлар
Жылысы бар –
Жылысылар
килә бер ятып...

Син миңа күзләр бирдең:
чыктагы салават күперен,
таш өстендәге гөлләрне,
күлгә төшкән айны күрергә өйрәндем.
Син миңа тел бирдең:
дөньядагы иң көчле,
Жирдәге иң татлы,
иң назлы сүзләрне әйтергә өйрәндем.
Син миңа көч бирдең:
өстең чөелгән дулкынны,
юлыңа ишелгән ташларны
читкә алып ташларга өйрәндем.
...Син пышылдап нибарысы:
– Яратам, – дигән идең.

Георгий ИБУШЕВ

БУЛСА БУЛЫР ИКӘН

Ул, искиткеч матурлыгы белән,
Назлы гөлдәй жәйге бакчада,
Нурга тулып, балкып басып тора,
Ярсу яшьлек яме бар анда.

Йомшак кына искән талгын җилдә
Иңнәренә төшкән чәчләре
Тибрәп-тибрәп куя дулкынланып.
Аһ, язмышың? Хушбуй исләре...

Сокланудан, бөтен тәнем буйлап
Бер чемерәү уза йөгерең, –
Ходай биргән шушы мөҗизаның
Күз алдында торганың күрәң.

Күз карашың алып булмый аннан,
Йөрәк кагып куя ярсынып,
Кычкырасы килә: "Булса булыр икән
Җир йөзгә шундый матурлык".

Никифор ТУКМАЧЕВ

ГОМЕР АГЫШЫ

Өйләнәшеп туйлар иттек,
Дус-туганнар килделәр.
Котладылар теләк теләп,
Бүләкләрен бирделәр.

Барсы да күңел ачтылар,
Жырлады, биеделәр.
Менә син дә башлы-күзле
Булдың инде, диделәр.

Ачы... ачы диештеләр
(Үбешегез янәсе).
Илле елдан аңлашылды
Шул сүзләрнең мәгънәсе.

Әче... әче дигәннәре
Ул хәмер түгел икән.
Шампан шәрабы да түгел,
Кәләшнең теле икән.

Башлы-күзле дигәннәрен
Хәзер генә шәйләдем.
Ул чагында башсыз-күзсез
Булганымны аңладым.

Үткән гомер елларыбыз
Хәмердән әче кебек.
Инде гомер үткәрәбез
Эт белән мәче кебек.

Барсына да төшендем күк,
Гомернең жәе үткәч.
Уңышны да, акылны да
Жыябыз шул көз җиткәч.

ШАГЫЙРЬ ХАТЫНЫНЫҢ СҮЗЛӘРЕ...

Шагыйрь белән гомер итү
Бик җиңел дип беләсезме?!
Аның белән бер Ай гына
Яшәтер идем сезне.


Иртәнге якта сабый ул,
Кичкә керсә, карт кеше.
Гел ызып утырса, бер хәл,
Һәрнәрсәдә бар эше.

Вакчыллана, дип әйтмимен,
Шагыйрьҗан вакчыл булмый.
Бер сүз белән әйткән чакта
Аларга, һәй,
Аларга... "нидер" тулмый.

Берни юктан шатланыр, йә,
Моңланыр – сәер кеше.
Салган ашы суынып бетәр,
Хәтта өч кабат пешеп.

Җитәрлек кәефсез чагы,
Кәефле чагы сирәк.
Шагыйрь белән көн итәргә
Бер пот сабырлык кирәк...

Ходай сабырлыклар бирсен
Шагыйрьгә чыкканнарда.
Тик, шулай да, шагыйрь алса,
Сенеләм, чыкмый калма.
...Истә тот анаң сүзен.



Ринат АБЗАЛОВ



Машини-Тамаша

Юл хәбәрләре

• Татарстанның Конституция советы Казан хакимиятенә иҗтимагый объектлар – мәктәпләр, балалар бакчалары, медицина учреждениеләре янындагы парковкалар өчен түләүне бетерергә тәкъдим ясады. Ахыргы карар ТР Дәүләт Советы һәм парковка территорияләренең хужалары тарафыннан кабул ителергә тиеш. Соңгыларына карата һичнинди шик юк – алар бөтен Казанны түләү зона итәргә әзер. Шуңа күрә бөтен өметне депутатларга баглыйсы кала.

• Россияләрдән әллә кайчан сатып алынган машиналар өчен өстәмә түләү таләп италар. Автомобильләрен түбән баягә алган меңләгән хужаларга утиль салымы түләү турында хәбәр кагазьләре килгән. Алар барысы да “көпчәк”ләрен ялган таможня документлары буенча шикле автосалоннарда һәм кулдан алганнар. Суд аша бу хәлнең очына чыгу мөмкин түгел – таможняның гамәлләрен барыбер дөрес дип таныячаклар, ә тикшерү эшләре барган арада, түләү суммасын икеләтә артып, пени жыелачак.

• Узган ел эчендә тугыз меңнән артык Чаллыда яшәүче газонда парковка ясаган өчен штрафка тартылган. Машиналарын өй янындагы яшел чирәмгә куючыларга салынган штрафның гомуми суммасы 26,5 миллион сум тәшкил иткән.

• Чабаксарда яшәүче берәү троллейбус паркыннан башы троллейбус ишегенә кысылган өчен 50 мең сум алган. Пассажирның салоннан чыгып житкәнән көптеп тормыйча, бичараны чираттагы тукталышка кадәр сөйрәп барган йөртүчене суд гаепле дип таныган.

• 2ГИС сервисы Россиядәге миллионлы шәһәрләрнең 2024 елгы юл хәбәрләрендәге ике йөз меңнән артык комментарий анализлаган. Һәм шунда Казан йөртүчеләренең иң актив рәвештә “Слово пацана” сериалы, Киләчәк уеннары һәм БРИКС саммиты белән бәйлә юл хәлләре турында фикер алышканнары ачыкланган.

• Кузбасста юл инспекторлары исерек машина йөртүчене туктатканнар. Ир кеше аклану өчен үзен император Николай II нең токымыннан дип ышандырырга маташкан. Әмма бу полицейскийларны әллә ни тәэсирләндермәгән. “Патша оныгын” правасыннан мәхрүм иткәннәр һәм штрафа тартканнар.

• Техаста яшәүче 101 яшьлек Томас Дэвис, үзенң “булдыра алуын” исбатлау өчен, күптән түгел правасын яңарткан. Икенче бөтендөнья сугышы ветераны әлегә кадәр пикапында төзелеш материаллары һәм супермаркеттан продуктлар ташый. Дэвис нәселләрендә иң өлкәне түгел икән, аның абыйсы моны 103 яшендә эшләгән.

• Формула-1 пилотларына кычкырып та, язма рәвештә дә сүгенергә, шулай ук кимсетүле ишарәләр ясау тыелган. Бу кагыйдәне беренче тапкыр бозган өчен “хулиган”нарга 40 000 евро штраф салына. Бу, әлбәттә, миллионлаган гонорарлар алуы өчен бик зур сумма түгел, ләкин икенче тапкыр эләгүгә ярышлардан читләштерүгә китерүе мөмкин.


Вячеслав ШИЛОВ



Юкка уйлап чыгаргансың
син моны!
Хәзер юлга зарлана
башлаячаклар...



Александр ШУЛЬГИНОВ



Тормыш юлы

- Тукранов, нинди рәт чыксын синнән, көне буге һаман шул кәгазьләрең белән утырасың, - дип бүлдә аны эшеннән хатыны... - Мескенкәем минем, көннәр буге шулар белән маташасың, акчаң да юк, файдаң да...

- Тагын нәрсә инде анда? - дип, хатынына күтәрелеп карады ире.

- Үзең күрмисеңме әллә, раковина астыннан икенче көн бит инде су тама...

- Шулхәтле туйдырды мине бу нәрсәләр, - дия-дия, ире өстәл артыннан купты, - сантехникны үзең дә чакыра аласың бит инде...

- Сантехникны жүләр дә чакыра... Исеңдәдер, соңгы тапкыр чакыргач нәрсә булганын... Штукатур китерттек, страховщик та... Син бит учёный, эшлә үзең...

- Әй-йе-е, - дип кенә әйтергә мәжбүр булды Тукранов, раковина астына кереп утырып.

Шуннан соң ул анда ярты сәгәтьләп кайнашты, аннан чыгып, интернетта эзләнде, аннан соң хужалык товарлары кибетенә барып кайтты. Инде төн уртасында, билән тотып, башын калкытты.

- Булды, кил - кара... - диде ул хатынына.

- И жаныкаем, мин бит сиңа, сиңең булдырачагыңа ышанып яшим, - дип, хатыны иренең муенына асылынды. Ир шуның аркасында атна буге билән турайта алмыйча азапланды...

Атна үттеме-юкмы, хатыны кабат үтенеч белән килеп житте:

- Кадерлем, син бит бөтен нәрсәне булдырасың, беләсең... - дип.

- Ну, тагын нәрсә кирәк сиңа? - Тукрановның тавышы теше сызлаган кебек килеп чыкты.

- Начальницамның эшендәге раковинасыннан да су тама икән, булышырга бер кешесе юк, булыша алмассыңмы, ә? - диде хатыны ялварулы, караш белән.

Ике көн буге Тукранов, хатынының начальницасын, фән докторы буларак шаккаттырып, сантехник вазыйфасы ролендә раковина астында кайнашты.

Аннан соң ул хатынының начальницасының дус кызларында сантехник житешсезлекләрен төзәтеп йөрдә. Аннары администрацияләрдәге, салым органнарында эшләүче, соцстрахтагы хезмәткәрләренң, ниндидер кибет директорлары хатыннарының өйләрендәге һәм эшләрендәге ватык-ярык торба-сифон, фильтрларын төзәтеп арып-талып бетте. Хәтта бер журналист ханымыны да. Анысы, рәхмәт йөзеннән, аның турында газетада реклама бастырды: "Тәҗрибәле, аек, зыялы сантехник фатирдагы барлык сантехника мәшәкәтләрен бик теләп, яратып башкарыр. Чакырсагыз, бик рәхмәтле булачак!" - дип язып чыкты.

Клиентлардан заказ өзелмәде. Өендә акча, киём-салым, кирәк-яракка хәҗәт бетте, хатыны гөл кебек чәчәк атты...

Барысы да яхшы якка үзгәрдә, ләкин менә Тукранов, дуслары белән жылышкач, үзенең фәнни темасын искә төшереп, авыр сулап куйгалады. Ник дисәң, кешеләр, аныкы кебек ачышлар ясап, Нобель премияләре алды, ә ул...

Әмма дуслары аның аркасын юкка яратып каккаламый:

- Бездә һәр эш мактаулы... Нобель лауреатлары буа буарлык, ә сиңең кебекләр, сантехниклар берничә генә... Күрәсең, сиңең язмышың шундый...



СЕКС-ШОП

Россияда секс-шоп кибетләре күпләп ябыла башлады. Бер ел эчендә миллионнан артык кеше яшәгән шәһәрләрдә ике меңгә якын өлкәннәр өчен кибетләр юкка чыккан. Сәбәбе – интим әйберләргә яратучылар маркетплейс мәйданнарына агыла башлаганнар. Эшнә сәүдә санкцияләре дә катлауландырган, шуңа күрә олылар продуктларына бәяләр даими күтәрелә. Ләкин, кризиска карамастан, Казандагы секс кибетләргә интернеттан эзләгәндә, дистә ярым адрес чыккан.

БЕР ТАМЧЫ ДА ЮК

Башкортстанның Кинзакеево авылында яшәүче халык исерекләр кибетен ябарга жыена – биш елга спиртлы эчемлекләр сатуны тыярга. Башта самогон ясаучыларны тыйганнар, аннары бердәнбер кибет хужасын авылга исерткеч эчемлекләр кайтартмаска ышандырганнар. "Коры бишьеллыкны" бу елның сентябреннән башларга планлаштырганнар. Ләкин, аяныч, башка "жавапсыз" авыллардан спиртлы эчемлекләр китерүне беркем дә тыя алмый.

КИЕМГӘ КАРАП

Якутияга "Земский табиб" программасы кысаларында килгән гинекологка хатын-кызлар бертәвештән үзләренң ризасызлыкларын белдергәннәр. Социаль челтәрләрдә билгеләнүе турындагы хәбәр һәм аның фотосы пәйда булгач, хатын-кызлар аның шапшак сакалы һәм җиткән тырнакларына игътибар иткәннәр. Гинеколог маникюр ясатканчы һәм сакалын кырганчы приемга барудан баш тартканнар. Табибка хатын-кызларның таләпләрен тормышка ашырудан башка чара калмаган. Бонус буларак, табиб якут телен дә өйрәнә башлаган.

ЯРДӘМЧЕ КОНДЫЗЛАР

Чехиядәге Брды шәһәре хакимияте шатлыгына, акча кытлыгы мәсьәләсен хәл итәргә аларга... кондызлар ярдәмгә килгән. Жиде ел элек, табигый мохитне торгызу өчен, тыюлык зонасында буа төзү планлаштырылган булган. Әмма бюрократик киртәләр аркасында бу изге теләкләр тормышка аша алмаган. Көтмәгәндә хакимияткә ярдәмгә үткән тешле жәнлекләр килгән. Кондызлар, кирәк урыннарда елганы буып куеп, бюджетка 1,2 миллион доллар экономия ясаганнар.



Игорь КИЙКО

Рәстәм ЗАРИПОВ

БЕР ФИКЕР


Әдәбиятны очсызлыг
Бүксәкагар "народныйлар" –
Беркем дә укымый торган,
Кәлҗемәләр калыпыйлар.

Үзләрен милләтче санап
Дулый мокрыт, чиный надан,
Тәмам үтләрен кубарды
Гүзәл язган гүзәл роман.



Виктор ФЁДОРОВ





Сергей СОКОЛОВ



Александр АЛЁШИН



Михаил ЛАРИЧЕВ

Евгений ОБУХОВ

Танышым Гарик Домановның үзенә генә хас юмору бар. Безнең компаниядә ул гел күз уңаенда. Торып баса да өстәл артыннан, рюмкасын югарыга күтөрөп: “Эйдәгез, эчәбез!” – ди. Һәм тирән уйга калып: “Манчыйбыз... Әйләндерәбез... Каплыйбыз... Мәтәлчәкләндерәбез чебурашканы... Кый-гаклатабыз берәз... Чөйәбез башкайны...” – дип тә өсти. Шуннан соң рюмкаларга өстәп йөри: “Ягез әле, кемгә тагын акны... Шуны бәдбәхетне... Толлар күз яшен... Тамак кырдыргычын... Це-два-аш-пять-оашечканы... Әчене... Кырык градусныйны... Агуны... Палёныйны... Этләтүчене...” Өстәл артында утыручылар тәгәрәп көләләр инде. Ә хатыны бик тәкәббер генә кыяфәт чыгарып утыра, башкаларга горур карашын ташлап, “менә, карагыз, минем ирем нинди!” дигәндәй.

Гарикның башка күрсәтерлек дәрәжәсе булмагач, алар озаҡ тормый аерылыштылар. Егерме еллап аның турында бер хәбәр дә булмады. Кинәт бер тапкыр проспектта ниндидер джип килеп туктады. Арткы ишегеннән Гарик чыгып килә, үзенә охшамаган: шәп костюмнан, ак күлмәктән, галстуктан:

– Сәлам, картлач, сине ерактан ук таныдым!.. Белдем... Сиздем... Фотога төшердем... Таптым... Тойдым...

– Сәлам, дускай! Сине хәзер әтиң исеме белән әйтергәдер инде?

– Юк, ла... Хәер, әйе – уңышлар бар. Хәзер фармацевтик компаниянең житди бер секциясендә начальник мин.

– Вау! Син, нәрсә, әллә берәр жирдә укып чыктыңмы шул арада?

ФАРМАЦЕВТ

– Имәннән егылып төшмәдем лә мин укып йөрергә! Минә теләсә кайда болай да ике куллап эшкә алалар, талантлы мин. Хәзер мин яңалыклар кертү буенча генеральныйның урынбасары. Менә кара, менә безнең эшләнмәләр...

Гарик машинасыннан бөтен авыру кешегә дә таныш булган таблеткалар тутырылган пакет тартып чыгарды.

– Фирмагыз зурмы?

– Каян килеп зур булсын – бары тик бер конвейер, шулай гына булса да, бик зур уңыш китерә. Көнә-төнә ясыи менә шушы, ничек әле... дербуталны. Без аның белән бөтенесен тәзмин иттек, аптекаларны тутырдык, инде алмый башладылар. Аннан мондый киңәш бирдем: “Эйдәгез, хәзер бу дербуталны дебартал дип атап, реклама компаниясә ясап алайык? Һәм шулай эшләдек тә. Әйе, халык яңа дару белән кызыксына башлады. Шуннан соң фантазиям артканнан-арта, әллә нинди фикерләр килә һәм фирмабыз дербут, бутарала, фенитала, дербуфена, флоксетала, ксенитала, дербуйвейта, ксилокотила, веродерта, антиавыру чыгарырга тотынды...

Ул әле бик озаҡ үзләре ясыи торган продукция исемнәрен санады. Башымны чайкап утырдым да өйгә кайткач, аптекабыздан әллә ничаклы жыелган “тылсымлы” даруларны чыгарып чүпләккә ыргыттым. Нигә аларны жыеп тотарга, аларның эчендәге таблеткалар бөтенесә бертөслә... берсен-берсә алыштыра торган... Однофигстенно... тождественно... сходно... аналогично... лохоподобно... булганга.




КҮЧМӘ МӘКТӘП

Яшел Үзән районының Осиново бистәсендә чираттагы ижади кризис – балалар тагын музыка мәктәбеннән колак каккан. Инде ун ел чамасы яшъ музыкантлар бер бинадан икенчесенә күчеп йөри. Бу юлы чираттагы сыену урынында спорт үзәге ясарга булганнар. Дәрес, гимназияләрнең берсендә алар өчен ике кабинет бүлөп биргәннәр, ләкин бары тик сольфеджио дәресләре өчен генә. Укытучылар белән инструментларда уйнарга өйрәнү өчен балаларга урын юк. Жирле хакимият инде күптәннән музыка мәктәбе өчен аерым бина төзөргә вәгъдә итә, имеш, жире дә, проекты да бар икән. Әмма алда ни буласын әлегә беркем дә әйтә алмый.



Игорь КИЙКО



Вячеслав ШИЛОВ




Михаил ЛАРИЧЕВ

Керем



Валентин ДУБЕНИН



Максим СМАГИН



Вячеслав ШИЛОВ

Телефоным шалтырады.
– Кем анда?
Номеры таныш түгел. Бер белмәгән кеше житди тавыш белән минем фамилиямне, исемемне һәм атиемнекен әйтә:

– Сезде бу?

– Мин.

– Ә мин – БТВ банкы хезмәткәре. Сездең сәтәта шикле хәрәкәт барлыкка килде. Кемдер сәтегыздан акча алырга тели. Ахрысы, жыелган акчагыздан коры калуыгыз бар.

– БТВ банкыннанмы? – дип сорыйм.

– Нәкъ шуннан, – ди бу.

Ә мин: “Мошенниклар дип уйлым бит инде. Минем бу банкта да, башкаларында да бер тиен акча юк. Каян булсын инде? Пенсиядән пенсиягә көчкә житкереп яшим бит. Акчаның канаты булмаса да, каядыр очып бетәләр...”

– Минем сездең банкта алты гына миллионым ята, – дим. – Акча түгел инде бу? Вак-төяк. Менә Спёрбанктагы сәтәта миллиардка якын! Пенсков банкында тагын шуның кадәр. Акчамы инде ул – алты миллион?

– Бәлки, шулай да аларны куркынычсыз сәтәта күчерергә кирәктер?

– Әйе шул, әйбәт булыр иде... Менә шул турыда ныгытып сәйләшәргә телефонымда акчам бетте...

– Шалтыратучыдан килгән сәйләшү бушка бит, – дип гажәпкә калды мошенник.

– Минем башка тариф бит, – дим. – Минем хәзер үземең яхтада кызлар белән Канар утрауларына йөзеп барышым. Һәрберсенә – миллион вәгдә иттем. Берни эшләп булмый, һәркайда кыйммәтчелек, инфляция. Үзегез уйлагыз. Бер буханка ипи илле таңкә. Ә коммуналь хисап, транспорт... Көпә-көндез талыйлар!

Элемтәне өзәм. Биш минуттан телефоным тагын зеңгелдәргә тотынды. Балансны тикшерәм. Мең сумга тутырылган. “Яхшы, – дим. – Син ничек, мин дә шулай, артык түгел”.

– Алә, – мин бу дип сәйләшә башлыйм.

Бу да:

– Бу тагын яңадан мин әле – банк хезмәткәре, – дип әңгәмәгә кушыла. – Нәрсә, куркынычсыз сәтәта күчәрәбезме акчагызны?

– Әлбәттә! – дидем дә, моның номерын блокировать иттем.

Их, тагын берәр мошенник шалтыратса иде. Телефонымның балансын арттырыр идем. Ни дисәң дә, керем бит!



Игорь КИЙКО

Гүзәл СӨНГАТУЛЛИНА

ДӨРЭСЛЕК БЕЛӘН ЯШӘДЕК

Бик сагындыра үткән еллар. Элек тырышып эшләгән кешенең дәрәжәсе дә булды, акчасы да.

Обком типографиясенә эшкә килгәч, бик яхшы сизелде андый хәлләр. Дус коллективта эшләдек, бер-беребезгә карата ихтирамлы булдык.

90 нчы еллар житте. Безгә яңа начальник билгеләделәр. Душәмбе шәһәрәннән. Беженка. Исемен әйтеп тормыйм. Рус кешесе булса да, ялагайлыкны, бүләкләрне бик тә ярата иде. Нишләтәсең инде, Урта Азиядә яшәгән бит, шунда өйрәнгәндер...

Көннәрнең берендә бу миңа бик җаваплы, авыр эш бирмәкче булды. Андый эшне иң югары квалификацияле кеше генә эшли. Юк, эшли белмим дип әйтүем түгел, беләм. Ләкин аның хезмәт хакы да артыграк түләнергә тиеш. Шуңа күрә мин каршы килдем.

– Акча ягы ничек булыр? Түлисезме? – димен.

– Нинди өстәмә кирәк сиңа? Эшлә! – ди бу кырыс кына.

– Юк инде, рәхмәт. Түләмәсәгез, үзегез эшләгез, – дидем.

– Алайса, гариза яз, – дип ачуланды.

– Гафу итегез, монда Урта Азия законнарын урнаштырмагыз. Сөз Рәсәйдә, – дип җавап кайтардым.

Шуннан соң озак вакыт та үтмәде, коридордан барганда директорыбыз Дилбәр Талиповнаны очраттым. Туктале, дим, аңа мөрәҗғәгать итеп карыйм. Исәнләшкәч, сөз-не башларга булдым.

– Дилбәр Талиповна, – дим, – бер бик тә зур үтенечем бар иде Сөзгә.

– Нәрсә булды? – ди.

Әйтми бит, үтенечләр белән, сорауларыгыз белән коридорда борчып йөрмәгез, приемга язылыгыз, дип. Туктап, минем белән сөйләшеп тора.

– Мөмкинчелек булса, эш хакымны арттырып булмас микән? Хәзерге заманалар авыр, үзегез беләсез, бәяләр артып тора.

– Ничек булмасын? Синең тырыш икәнәңне барыбыз да яхшы беләбез. Әйбәт эшче. Начальнигыңа ник әйтмисең, акчаны арттырыгыз дип?

Әйтеп булмый бит инде, сөйләшкән идем да, шундый җавап кайтарды, дип.


– Сөзгә күргәч, башта сөздән сорарга булдым. Мөмкинчелек юк микән дип.

– Мин каршы түгел. Начальнигыңа әйт, служебный язү язып, миңа кертсен. Кул куям.

Цехта начальнигыңа шуны әйттем. Теш-ләрән кысып булса да, каршы килә алмады. Шулай хезмәт хакымны арттырдылар.

Әйе, ул вакытлар икенче иде шул. Әти-әниң, туганың кем дип сорап тормадылар. Тырышып эшләсәң сине күрделәр, хөрмәт иттеләр. Дөреслек белән яшәдек.

Көнъяк Вьетнамда.



– Чолганышта калгач, үзегезне ничек тотарга өйрәнәбез...



– Чираттагы тынычлык урнаштыру миссиясен үтәдек!

Эрнст ГЕЛЬМС, 1966 ел.

Леонид ЕЛЬКОВИЧ, 1984 ел.



...
Әгәр дә вакыт дигән нәрсә чыннан да дәвалый икән, ул чагында чираттагы соңгы авырулар район дәваханәсендәге табибка сау-саламәт килеш кабул ителерләр иде.

...
Форбс списогы буенча яһүдләр дөньяда иң бай кешеләр булып санала. Бурычка сорасаң – иң ярлылар...

...
Блогерларның YouTubeдагы роликларын карап утырдым – күпме хезмәт хакы алалар икән, һәм аңладым: мин юк-бар нәрсә белән шөгыльләнем түгелме соң? Миңа эшләргә кирәк, ә мин һаман роликлар карап утырам!

...
– Кызык, нигә сыранны тере дип эчәләр икән?

– Чөнки сәрхушлар аны иртән эчкәч, тереләләр!

...
– Минем әти, йөзгән вакытта, буйкаларны узып китә.

– Ә минеке урамны кызыл утка чыгып китә.

– Ә минем әти барысын да уздыра! Ул таныш булмаган телефон шалтырауларына да җавап бирә.

...
– Доктор, миндә газаплы авыру.
– Сезгә мәгънәсез яшәгән еллар тупланган.

...
Чын хезмәт кешесе бер стакан аракыдан соң, автомат рәвештә жыр укытучысына әверелә. Икенчесеннән соң философия укыта башларга мөмкин...

...
– Һәм менә Золушка принцка кияүгә чыга. Ул аның бүлмәсенә роза чәчәге тажының яфракларын чәчте, ә төн уртасында алар носкиларга әйләнде...

...
– Кадерлем, ятакта мин нинди дә булса яңа алым кулланырга теләр идем.
– Әйдә соң, күрсәтәм, пододеяльникны ничек алыштырырга.

...
Пациент:
– Дөрәс микән, наркоздан күпмедер еллар алынып, врачка бирелә икән?
Врач:
– Карале... 150 ел эшләп, бу турыда беренче тапкыр ишетәм!

Виктор БОГОРАД



Владимир СОЛДАТОВ





ИЗА ЧИГӘБЕЗ

Кадрле "Чаян". Дүрт ел элек Казанның "Савиново" паркы махсус саклана торган табигый зона статусы алды. Казансу елгасындагы Бердәнбер яшеллек утравы ул. Белгечләр аны экологиясе Кызыл китапка кертерлек флора-фаунасы булган урын дип әйтәләр. Әмма "махсус саклана торган статуслы жирне дә вакыты-вакыты белән карап торырга кирәк. Шушы кешеләр өчен яратылган урын чүплеккә күмелгән – монда хәтта контейнерлар да юк. Әле, житмәсә, күптән түгел генә күгәрәкле елгачыклар барлыкка килеп, алар Казансуга ага. Уйлавыбыз буенча, моңа төзелеш сәбәпчедер, чөнки бу табигый зона чигендә шундый эшләр башланды. Без инде төрле даирәләргә бу турыда хәбәрләр бирдек, ләкин сәбәпләр табып һәм аңлатмалар язудан башка җавап ала алмадык. Шуңа күрә елгалар ага тора, табигатебез, пычранып, чүпкә күмелеп, харап булудан иза чигә.

И. ГАБДРАХМАНОВ

КАЗАН

АНДА БАРМА, МОНДА ЯРАМЫЙ...

Хөрмәтле редакция! "Мой дом – моя крепость" дигән әйтем безгә – Терегулов урамының 4 нче йортында яшәүчеләргә кагылмый. Хәзер йортыбызның подъездыннан чыгу һәм керү тормыш куркынычы астында – фасадыбыздан кирпичләр коела. Ярый әле беребезнең дә башына төшмәде, ә менә берничә машинага эләкте. Бу зыян өчен кем түләр, аңлашылмый. Компания идарәсе һәрдаим ямау һәм вак-төяк ремонт эшләре белән шөгыльләнә, әмма кирпичләр безнең башны аулаудан туктамый. Безгә төзүчеләрнең начар төзү материаллар кулланганын әйтәләр, шулай булгач, бу йортка капитал ремонт ясамый булмый бит инде. Кайчан ясыйлар әле аны, безгә кирпич төшүдән качып йөрергә туры килә түгелме соң? Ә бит йорт яңа – аңа 13 кенә ел. Әлегә йортыбызны кызыл тасма белән уратып куйдылар, янәмәсә, машиналарны кирпич төшүдән саклыйлар, ә безне ничек сакларга кирәклегенә турында уйлаучы юк.

Терегулов урамының, 4 нче йортында яшәүчеләр.

КАЗАН

Виктор БОГОРАД



Директор эшкә керүченең хезмәт кенәгәсен карый.

- Бергә эшли алуыбызга шикләнәм, – ди ул, башын чайкап.
- Нигә?
- Сөз аз гына вакыт эчендә бик күп эш урынын алыштыргансыз.
- Тик мин аларның берсеннән дә үз теләгем белән китмәдем бит!



Сергей КОКАРЕВ



Рашат Миясгар улы Низамиев 1950 елның 1 нче мартында Татарстанның Саба районы, Олы Мишә авылында туа. Татар язучысы, шагыйрь. Татарстанның атказанган сәнгать эшлеклесе, Татарстан Язучылар берлегенең һади Такташ исемендәге бүләк иясе, Шәйхи Маннур премиясе лауреаты, 16 китап авторы.

Укучыларыбыз игътибарына аның "Энже бөртекләрен эзләгәндә" (2002) дип исемләнган язмасын һәм шигырьләрен тәкъдим итәбез.

РАШАТ НИЗАМИГА

Ул әле дә онытылмый,
Ул хәзер дә безнең арада.
Гөрләп шигырь укый иде,
Бер-ике көн килми тора да...

Куеныннан шигырь тарта,
Ә йөзгәндә Кояш балкышы!
Шагыйрьләренең дә шагыйре –
Татарның ул яңа Такташы!

Жәлил дә ул бер мизгелдә,
Тач Сәйдәш тә, әнә, карагыз!
Аларга дип багышланган
Поэмасын укый, абзабыз!..

Аннан күчә юмор дөньясына –
Илдә-жирдә нинди кызык бар?!
Сәясәтне айкап чыкканнан соң,
Тетә барсын – кемнәр "сарыклар"...
Әйтеп куясың шунда болайрак:
"Бар иде дип, бездә, Рашатлар!"

МӘХӘББӘТ МӘРЖӘННӘРӘ

Малай чакта мәржән тезгән идем,
Тезгән идем яшел миләштән.
Үзем генә белгән мәхәббәтем
Әй, "яшел" булган соң ул яштә!

Егет чакта мәржән тезгән идем
Күк тутырып, кайнар йолдыздан.
Әле дә булса йолдыз сәламнәре
Килеп тора миңа ул кыздан.

Инде менә тагын мәржән тезәм,
Берәм-берәм тезәм сүзләрдән.
Жаңда сөю – һаман шул ук икән!
Еллар гына бары үзгәргән.

Мәржән-мәржән тезәм елларымны:
Мин ни кылган, ниләр майтарган?
Күңел – һаман унжидә икән,
Еллар гына – берәз картайган...

НИШЛӘТТЕҢ?

Мәхәббәт фасыллары
Челтер-челтер сулар типкән чакта,
Элек язлар бүтәнчәрәк иде.
Гөрләвекләр тулып йолдыз ага –
Син нишләттең мине?

Шомырт ботагында тибрәп үстек,
Шомырт ашап теш камаша иде.
Шомырт күзләреңнән жан камаша –
Син нишләттең мине?

Урманнарда яфрак яуган чакта,
Элек көзләр бүтәнчәрәк иде.
Сары яфрак булып күктән тамам –
Син нишләттең мине?

Узып бозлы тәрәзәләр аша
Синең сулыш битләремә тиде.
Кар өстендә гөлләр чәчәк ата –
Син нишләттең мине?

ТОЛЫМНАР

Син яңадан кайттың күңелемә,
Күзләреңдә – шомырт төсе исән.
Сүзләреңдә – сөю, сагыну назы,
Толымыңнан иркәләргә дисәм...
Сискәнәм дә тынып калам кинәт,
Ах, бу жансыз кайчы, нишләгән!
Төүгә мәхәббәтем гөлен кискән –
Синең толымнарны кисмәгән!
Башын игән топольләргә карыйм,
Аларга да сагыну моңы тулган.
Мин бит сине элеккечә итеп
Иркәләргә теләм толымыңнан!
Йөрәгемне кысып ала хәтер,
Газапланам,
янам,
кулым бармый...
Элеккечә сөя белү өчен
Кайтарыгыз миңа,
Кайтарыгыз ташкын толымнарны!

ЭНЖЕ БӨРТЕКЛӘРЕН ЭЗЛӘГӘНДӘ

Очрашулар вакытында безгә еш кына бер үк сорауны ишетергә туры килә: шигырьләр ничек һәм ни өчен языла?

Һич кенә дә аптыраганнан, эч пошканнан түгел, шигырьләр фәкать күңел сызланудан языла! Гамь уйлата, әйтер сүзең ашыктырып-сагынып көтеп тора сине. Ижәт эше, асылда, дөньяны һәм үз-үзеңне танып белүнең хикмәтле бер төре.

Кеше күңеле – дәрәя, диләр. Чыннан да, анда нинди генә тетрәнүләр, кичерешләр, мәхәббәт фасыллары, хакыйкәтне аңларга тырышу мизгелләре булмаса мөмкин.

Кыскасы, һәммәбезнең дөньяны, тормышны үзенчә танып беләсе, хакыйкәтнең бер генә бөртеке энжесен булса да замандашларга житкерәсе килә. Шигырь яисә чәчмә әсәрләр язучы, ижәтка омтылыш – менә шуның бер чагылышы булса кирәк.

Үзбездә яшәгән җәмгыятькә игелек эшләргә уйлосак, туган телебезне, милли мәдәниятне һәм татарлыгыбызны саклап калырга теләсәк, бу эшкә олысыннан алып кечесенә кадәр үз өлешен кертергә бурычлы. Берәүләр – дәүләт урамын, икенчеләр гавам урамын чиста тотканда гына, без алга таба бара алачакбыз. Монда инде зур әдәп, әхлак, батырлык һәм тормыш тәҗрибәсе сорала. Ходай кушып, безнең моңа көчәбез җитсә иде.

Төрле кешедә төрле холык бит. Трибуналарда, митингларда әйтеп булмаганны кайчак шигырьдә шәбрәк һәм үтемләрәк итеп әйтеп була. Шигырь ул – үз-үзең белән сөйләшү генә түгел, дусларың яки дус булмаганның белән дә бәхәсләшү, уй-хисләрнең кайнар тупланышы. Шигырь ул – тормыш өчен, яшәү өчен, дөнья матурлыгы өчен көрәш...

ТОРМЫШ ТРАМВАЕ

Барган шәпкә сикердем дә мендем,
Үз-үземә урын барладым.
Кеше икән – ул белергә тиеш
Кая таба үзенең барганын.
Әй жилдерә тормыш трамвае!
Көннәр, еллар кала сибелеп.
Яшьнәп яшәр өчен – бу тормышта
Гашыйк булу кирәк иң элек.
Тукталышлар көтеп тора безне
Туктап-туктап уйлап алырга.
Баш иясең яки дөреслеккә,
Яки инде дөнья малына.
Биектә калыр өчен кеше
Күтәрелеп менә түбәннән.
Бу сәфәрнең хакы әллә кайчан
Әнкәң каны белән түләнгән.
Зурлыгына, акылына карап
Или язмыш адам баласын.
Коры кибәк булсаң, эшләр харап:
Жил уңайга төшеп каласың.
Семафорда утлар жемелдәшә...
Таңнан алып таңга кадәри
Вакыт рельслары буйлап әнә
Тормыш трамвае тәгәри.
Күкрәк белән ерып бара КЕШЕ,
Этеп бара еллар киртәсен.
Сизми ләкин... соңгы тукталышка
Кайчан, ничек килеп җитәсен.

ЯЛГЫЗЛЫК

Иң якты бер йолдыз идең
Күгемдә күңелемнең.
Метеор күк атылдың да
Яктылык чәчеп сүңдең.
Зәңгәр күлгә төштең микән
Юарга сагышларың?
Ишетәм ялгыз аккошның
Моңайган тавышларын.
Өй түрәмдә каеннарым
Сары сагыш бөркәнде.
Диңгезләрдән эзим сине,
Жил каера җилкәнне.



ГӨЛЖАМАЛГА ЧАК ӨЙЛӘНМӘДЕМ

Әни: "Өйлән!" – дип, сәгать күкесе кебек кабатлап кына тора. Бик өйләнәсе дә соң, авылда кызлар юк бит. Шәһәрләргә китеп беттеләр. Колхозларны таркатып харап иттеләр авылны. Ялгыз әби-чәбиләр генә калды утырып.

Өйләнергә каршы түгел инде мин үзе. Әйтәм бит, авылда кызлар юк. Мәктәптә бер-ике кыз буйга җитеп килә анысы. Укуларын тәмамлагач, аларның берәрсенә өйләнсәң, ул сине барыбер җитәкләп шәһәргә алып китчәк. Картаймыш көннәрендә әти белән әнине ташлап китү гәнаһ булып.

Казанга барып, кызлар күзләп кайтырга ниятләдем. Берсе: "Авылга мәңге кайтмыйм, анда эш урыны юк", – ди. Икенчесе: "Ашарга пешерергә, кер юарга яратмыйм", – ди. Ризык әзерләмәгәч, чисталыкны теләмәгәч, нинди хатын була ди инде ул?! Трамвайда бер кызга күзем төште: зифадан-зифа гәүдәле. Ул аяклары, ул гәүдәләре! Чуп-чуп үбеп кенә ятарсың. Шул кыз миңа борылып карады, сискәнүдән трамвай идәнненә егыла яздым. Битенә пластик операция ясаткан, балта һәм пычкы белән генә эшләгәннәр, ахрысы. Кабереннән кубарылган Тутанхамон мумиясе дә болай ук куркыныч түгелдер. Моңың "үрдәк" иреннәре крокодил авызы кадәрле. Томшык кадәрле түгел, томшык күгәрчен белән чыпчыкта гына була ул. Кайбер акылсыз кызлар Африкадагы кабила кешеләре шикелле аскы иреннәрен чәй талинкәсә зурлыгында тарттыра башласа нишләрсен, Ходаем.

Казанда насыйп ярымны очрата алмыйча, кире авылга кайтып киттем. Бер көндә генә каян табасың инде аны? Аптырагач, кәләшне кәрәзле телефонда социаль чөптәрдән эзли башладым. Авылда телефоны да юньләп тотмый, каһәр суккыры нәрсә. Телевизор янында, тәрәзә каршында яки өйнең берәр почмагында "элемент дулкыны" тотып азапланасың. Әни: "Тегендә-монда йөрәп, чебен куалыйсыңмы соң син?" – ди. "Телефоннан сиңа килән эзли. Чебене чурт с ним", – дим. Килән сүзен ишеткәч, әни: "Амин!" – дип, догалар кылып куя, бәгырькәем.

Социаль чөптәрдә күңеләмә бик тә хуш адреска тап булдым. Исеме дә шундый матур. Гөлҗамал. "Татар милли ашларын, чисталыкны яратам. Мактанчыкларны, ялганчыларны һәм ялагайларны женем сөйми. Авылның киләчәгә өчен борчылам", – дип язган. Нәкъ минем уйларымны тезеп салган, рәхмәт төшкере.

"Фоторәсемнәң дә куй әле, бик күрәсем килә үзеңне", – дип, СМС җибәрдем. Берзаман Гөлҗамалның социаль чөптәрдә битендә сакаллы абый пәйда булды. Ялгыш әтисенәң яки абыйсының фотосын урнаштыргандыр дип уйлаган идем. Юк икән, Гөлҗамал ир кеше булып чыкты. Әти белән әни минем төн уртасына кадәр мужик кешегә сәламнәр җибәреп утыруымны белсә, икесен тиң инфаркт сугар иде, билләһи. Бу адреска телефонымны, гомумән дә, томаладым.

Бәхетенә керпә селкесә, булмый инде ул, дип, төшенкелеккә бирелдем. Ходайның рәхмәте, авылыбызга үзбәк гаиләсә күченеп кайтты. Олы кызлары Гөлҗәмиләгә күзәм төште, өйләнештек. Көн саен пылау пешерә үзбәк хатыным. Әни сөөненчәннән Ашхабад кояшы кебек балкып йөри. Эт корсагына сары май килешми дигәндәй, минем бәдрәф юлыннан кайтып кәргән юк. Маемлатты чистый. Ничава – түзәрбез! Бетә ул. Аның каравы, хатын шәп!

ЯЛГЫЗ КАЛСАН...

Ялгыз калсаң, очрашасың үзең белән, Үз-үзең зарын тыңлайсың түзем белән. Ялгышларын искәртәсең чытып кашны, һәм ул таный хаталарын, иеп башны...

Орышасың бахыркайны, чырай сытып, "Их син ахмак, сантый, жүләр, тинтәк, мокыт..." Гүяки уклар атасың, жәя белән, Ул килешә, син чыгарган бәя белән...

Йөзеңә чәпәсә әгәр берәр бәләш, Үз-үзеңә әйткәннәрдән тик бер өләш, "Дөрес түгел, дошман сүзе, яла", дисең, "Үзеңне бел, үз бүрегең яна", дисең...

Җәһизлектән, егыласың барып дуска, Чишеләсәң, йөрәгеңне кысып учка. Ә ул әйтә, "артык тирән уйлама", ди, "Барыбыз да синең сыман кылана", ди.

Кешегә бит ялгыз калу да бик кирәк, Гел һәм озакка түгел, ә сирәк-мирәк... Юкса онытуың мөмкин үз-үзеңне һәм әйтә алмый башлавың үз сүзеңне...

...Ялгыз калсаң, үзең белән кавышасың... Дөреслеккә түзү кыен, карышасың. Бата башласаң, саламга ябышасың... Әңгәмә озакка китсә, авышасың...



ЧАЯН
САТИРА ҺӘМ
ЮМОР ЖУРНАЛЫ
1923 елдан чыга.

№ 3 (1952) март 2025

Баш редактор:
Р. И. ХӘЛИЛУЛЛОВ

Баш рәссам: А. АЛҖИШИН

Баш редактор урынбасары: Г. ЗАМАЛДЫНОВА

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Татарстан Республикасы,
Казан, Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлде.

Төркөлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»
типографиясендә басылды.

420066, Татарстан Республикасы, Казан,
Декабристлар ур., 2.

Чыгу көне: 01.03.2025 ел.

Тираж – 1476 Заказ М-0293

Редакциянең адресы: 420066,

Татарстан Республикасы, Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә ирекле

16+



Сергей Соколов беренче карикатурасын 12 яшендә бастырган. Һәм шуннан соң инде киткән: журнал һәм газеталарда рәсемнәр, китаплар бизәү, халыкара конкурсларда катнашу, жиңүләр, бүләкләр, призлар... Юмористик эшчәнлек Сергейга житди эш белән шөгыльләнергә һич кенә дә комачауламый – ул Чиләбе өлкәсенең Снежинск шәһәрәндә конструкторлар төркеме житәкчесе, өстәвенә, профсоюз активисты да. Ә ясаган карикатуралар күләменә килгәндә, аларның саны бүгенгә көнгә ике меңнән артып киткән. Ә бу инде Сергей Соколов “Чаян” вернисажы өчен өлгергән дигән сүз!

